



Qorti tal-Appell Kriminali

Onor. Imhalled Giovanni M Grixti LL.M., LL.D

Appell Nru. 12/2018

Il-Pulizija

vs

Jonathan Attard

Illum 4 ta' Novembru, 2019

Il-Qorti:

Rat l-imputazzjoni dedotta kontra l-appellant, Jonathan Attard, detentur tal-karta tal-identita' Maltija bin-numru 423584M quddiem il-Qorti tal-Magistrati (Malta) bhala Qorti ta' Gudikatura Kriminali talli bejn it-12 ta' Mejju u s-7 ta' Awwissu 2017 f'dawn il-Gzejjer b'diversi atti maghmulin minnu, ukoll jekk fi zminijiet differenti, kisru l-istess disposizzjoni tal-ligi u kienu maghmula b'rizoluzzjoni wahda, dawn l-atti jitqiesu bhala reat wiehed imsejjah reat kontinwat, naqas li jaghti lil Raisa Micallef, is-somma ta' €100 kull xahar iffissata minn dik il-Qorti jew stipulata fil-kuntratt bhala manteniment ghal uliedu u/jew martu, fi zmien hmistax-il jum minn dak il-jum li fih, skond l-ordni jew dak il-kuntratt kellhla tithallas is-somma;

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, tas-17 ta' Jannar, 2018 li biha sabet lill-imsemmi imputat hati tal-imputazzjoni dedotta kontra tieghu w kkundannatu ghal xahrejn prigunerija;

Rat ir-rikors ta' Jonathan Attard, pprezentat fir-registru ta' din il-Qorti fit-22 ta' Jannar, 2018, li permezz tieghu talab lil din il-Qorti jogghobha **tikkonferma** dik il-parti tas-sentenza fejn sabet lill-appellant hati u **thassar u tirrevoka** l-parti taghha koncernanti l-piena inflitta fil-konfront tal-appellant u **minflok** tinfliggi piena idonea skond ic-cirkostanzi ta' dan il-kaz;

Rat l-aggravji tal-appellant;

Rat l-atti u d-dokumenti kollha;

Rat il-fedina penali aggornata tal-appellant esebita mill-prosekuzzjoni fuq ordni tal-Qorti;

Ikkunsidrat:

1. Illi, dan l-appell huwa limitat ghal-piena erogata mill-ewwel Qorti ghaliex mhux qed ikun kontestat s-sejbien ta' htija izda l-piena erogata. L-appellant jilmenta illi huwa kien dizokkupat fiz-zmien li fih kellu jhallas il-mantentiment dovut lill-kwerelanta u ghalhekk in-nuqqas tieghu ma kienx wiehed kapriccuz. L-inkarcerazzjoni tieghu certament ser tibqa' tipprekludieh milli jottempera ruhu mal-ordni tal-Qorti;

2. Illi fl-udjenza tat-12 ta' Marzu 2018, dan l-appell thalla ghas-sentenza ghat-28 ta' Gunju 2018 b'dan illi f'kaz ta' hlas tal-

manteniment dovut, il-Qorti kellha tkun infurmata biex tikkonsidra dan fid-decizzjoni taghha. Gara, izda illi fil-25 ta' Gunju 2018, il-partijiet prezentaw rikors kongunt li bih talbu differiment peress illi l-appellant kien hallas is-somma ta' elf u tmien mitt euro akkont tas-somma akbar dovuta lill-kwerelant f'din il-kawza oħra pendenti. Din il-Qorti laqghet it-talba u ddifferiet l-appell għal-jum iehor naturalment bl-istess intiza li tkun infurmata bl-aħhar pagamenti izda ma ingiebet a konjizzjoni ta' ebda tali pagament ulterjuri;

3. Dan il-kaz kellu l-inizzju tieghu f'Jannar 2018, dwar allegat nuqqas ta' hlas ta' manteniment dovut għax-xhur bejn Mejju sa Awwissu, 2017 u kien konkluz fis-seduta bis-sentenza appellata. Minkejja li, kif inghad *supra* l-appell kien thalla għas-sentenza bl-iskop li jkun hemm zmien sufficjenti biex l-appellant jissalda d-debitu tieghu, is-sentenza ma inghatatx fiz-zmien previst għaliex l-appellant kien talab aktar zmien u inghata diversi differimenti bl-iskop li jissalda l-obbligu tieghu. L-appellant rega inghata zmien iehor, sakemm imbaghad ma deherx aktar u l-appell tieghu kien dikjarat dezeret. Wara li l-appell rega tqieghed fil-lista' ta' smigh fuq talba tieghu fit-termini tal-artikolu 422 tal-Kodici Kriminali, l-appellant ddikjara li kien marid u għalhekk inghataw aktar differimenti sakemm imbaghad ma deherx aktar għaliex ma kienx qed ikun notifikat. L-appellant izda, kien notifikat għas-seduta tal-lum u ma hemm ebda informazzjoni derivanti minn ebda wahda mill-partijiet li l-appellant issalda l-obbligu tieghu.

4. Illi għalhekk l-appellant għadu ma hallasx dak il-manteniment iffissat mill-Qorti Civili (Sezzjoni Familja) għall-għixien tal-wild tieghu u dan dwar ammont li jmur lura sas sena 2017;

5. Illi din il-Qorti, jidrilha li l-imputat ma għarafx jiehu l-opportunita' tal-ecezzjoni li għamlet b'differiment wara l-iehor biex

jissalda dan l-obbligu. Ma jirrizultax li l-imputat hu afflitt b'xi kundizzjoni li tinibieh milli jahdem bi qligh u ghalhekk ma tistax din il-Qorti tifhem kif minn dak iz-zmien sal-lum ghadu ma hallasx imqar somma akkont tal-ammont dovut. Inghad kemm il-darba minn dawn il-Qrati illi l-paraguni huma odjuzi u ghalhekk muhiex il-kaz li din il-Qorti toqghod tqabbel kaz ma' iehor biex tara ghaliex il-piena f'kawza kienet temprata jew le. Kull kaz ghandu jkun deciz fuq il-mertu tieghu u fil-kaz odjern, dak li l-imputat esprima bhala gravam, igifieri li ma hallasx ghaliex ma kienx f'qaghda finanzjarja jaghmel dan dakinhar tas-sentenza tal-ewwel Qorti ma jistghax ma jitqiesx li hija raguni fierha da parti tieghu, llum aktar minn tlett snin minn meta kien dovut il-hlas ta' dan il-manteniment;

6. Din il-Qorti ghalhekk ma tara ebda raguni ghaliex ghandha b'xi mod tiddisturba d-diskrezzjoni ezercitata mill-ewwel Qorti fl-erogazzjoni tal-piena. Inoltre, ma hemm l-ebda lok ghal temperament tal-piena naxxenti minn dewmien fid-determinazzjoni ta' dan l-appell stante li dak id-dewmien kien dovut unikament ghall-imputat li, seduta wara l'ohra, wieghed li ser jissalda l-obbligu tieghu;

7. Ghal dawn ir-ragunijiet, l-appell qed ikun michud.